

خلاصة المشكوة

مديرية لـ

بِسْمِ اللَّهِ الرَّحْمَنِ الرَّحِيمِ

الحمد لله وكفى وسكناً على عباده الذين اصطفى
اما بعد

مسلمان بہنو! یاد رکھو۔ دنیا ہمیشہ رہنے کی جگہ نہیں ہے۔ ایک دوسرا جہان ہے۔ جہاں جا کر ہمیں ہمیشہ رہنا ہے۔ اُس جہان کا نام عالمِ آخرت ہے۔ اس سے پہلے دنیا اور آخرت کے درمیان زندگی کا ایک دور ہے جسو عالمِ برزخ کہا جاتا ہے۔

پیاری بہنو! تم جانتی ہو کہ اس دنیا میں آرام سے زندگی بسر کرنے کیلئے دنیاوی اسباب کی ضرورت ہے جسے وہ میسر ہیں وہ آرام میں ہے۔ اور جسے میسر نہیں۔ اس کی زندگی تلخ ہے۔ اسی طرح آخرت کی زندگی کا حال ہے۔ وہاں جن لوگوں کو راحتِ آخرت کے اسباب میسر ہونگے۔ رحمت پائینگے۔ اور جو بد قسمت اُن اسباب سے محروم ہونگے۔ وہ طرح طرح کے عذابوں میں مبتلا ہونگے۔

میری بہنو! یاد رکھو۔ دنیا میں تم باپوں اور خاوندوں کی کمائی سے فائدہ اٹھا سکتی ہو۔ اُن کی عزت سے عزت پاسکتی ہو۔ مثلاً لوگ تمہاری اس واسطے عزت کر سکتے ہیں۔ کہ تم کسی عالم یا کسی بزرگ کی بیٹی ہو۔ یا

تمہارا باپ دنیاوی لحاظ سے بہت بڑا معزز ہے۔ مثلاً بادشاہ کی بیٹی شاہزادی اور اس کی بیوی بیگم بادشاہ کہلاتی ہے۔ مگر یاد رکھو۔ آخرت میں عزت و آرام پانے کے لیے فقط اپنی نیکیاں کام آئیں گی۔ ایک دفعہ رسول اللہ صلی اللہ علیہ وسلم نے حضرت فاطمہ رضی اللہ تعالیٰ عنہا سے فرمایا تھا: اے فاطمہ رسول اللہ کی بیٹی امیرے مال سے جتنا چاہو۔ مانگ لو۔ مگر اللہ کے عذاب میں نہیں چھڑا سکتا جس خدا تعالیٰ نے تمہیں پیدا کیا ہے۔ اس نے جو فرائض تمہاری دنیا کی زندگی کے مقرر کیے ہیں۔ وہ ادا کر کے دنیا سے جاؤ گی۔ تو آخرت میں عزت پاؤ گی۔ ورنہ عذاب الہی میں مبتلا کی جاؤ گی۔

پیارے بہنو! اس چھوٹے سے رسالے کا مقصد یہ ہے کہ تمہارے ذمے جو فرائض ہیں۔ ان سے آگاہ کیا جائے تاکہ ان پر عمل کر کے بارگاہ الہی میں عزت پاؤ۔ عذاب الہی سے بچ جاؤ۔ دنیا میں ان فرائض کے ادا کرنے کے باعث عزت و آرام سے زندگی بسر کرو۔ قبر میں جاؤ تو وہ تمہارے لیے بہشت کا باغ بن جائے۔ میدانِ حشر میں جاؤ تو رسول اللہ صلی اللہ علیہ وسلم تمہیں حوض کوثر سے پانی پلائیں۔ اللہ تعالیٰ کی مغفرت تمہارے شامل حال ہو۔ اور پل صراط سے صحیح و سلامت پاراؤ کہ بہشت میں جا سکتے ہو۔

فرائض کی اجمالی فہرست

(۲) رسول اللہ کا حق

(۱) اللہ تعالیٰ کا حق

(۴) رشتہ داروں کا حق

(۳) ماں باپ کا حق

(۶) خاوند کا حق

(۵) اولاد کا حق

(۸) باقی لوگوں کا حق

(۷) پڑوسی کا حق

(۱) اللہ تعالیٰ کا حق

عَنْ مُعَاذٍ قَالَ قُلْتُ يَا رَسُولَ اللَّهِ - أَخْبِرْنِي بِعَمَلٍ يَجِدُ خَلِيًّا
الْجَنَّةَ وَيُبَاعِدُنِي مِنَ النَّارِ - قَالَ لَقَدْ سَأَلْت عَنْ أَمْرِ
عَظِيمٍ - وَإِنَّهُ لَبَسِيرٌ عَلَى مَنْ يَسْرُهُ اللَّهُ تَعَالَى عَلَيْهِ
تَعَبُّدُ اللَّهِ وَلَا تَشْرِكْ بِهِ شَيْئًا وَتُقِيمِ الصَّلَاةَ وَتُؤْتِيَ
الزَّكَاةَ وَتَصُومَ رَمَضَانَ وَتُحِجَّ الْبَيْتَ (الْحَدِيثُ)

ترجمہ - معاذ رضی اللہ عنہ سے روایت ہے - انہوں نے کہا - میں نے رسول
اللہ صلی اللہ علیہ وسلم سے عرض کی - مجھے ایسا عمل بتائیے - جو مجھے بہشت
میں پہنچائے - اور دوزخ سے دور بٹھائے - آپ نے فرمایا - تم نے بہت
بڑی چیز پوچھی ہے - اور جس پر اللہ تعالیٰ آسان کر دے اُس کے لیے
آسان بھی ہے - (وہ یہ ہے) تو اللہ تعالیٰ کی عبادت کر - اس کے ساتھ
کسی کو شریک نہ بنا - نماز اچھی طرح سے پڑھ - زکوٰۃ دے - رمضان
کے روزے رکھ - اور بیت اللہ احرام کا حج کر -

تنبیہ - میری بہنو! اگر تمہارا یہ ایمان ہے - کہ رسول اللہ صلی اللہ علیہ وسلم
سچے رسول ہیں اور واقعی تم دوزخ سے بچنا اور بہشت میں جانا
چاہتی ہو - تو تمہارا فرض ہے - کہ رسول اللہ صلی اللہ علیہ وسلم کے فرمائے

ہوئے طریقے پر عمل کرو۔ ورنہ تمہاری مثال ایسی ہوگی جیسی ایک مریض کی کہ اعلیٰ درجہ کے حکیم حاذق سے نسخہ تو دریافت کر لیتا ہے۔ مگر استعمال نہیں کرتا۔ وہ کبھی شفا یاب نہیں ہو سکتا۔

اللہ تعالیٰ کی عبادت کرنے اور شرک سے بچنے کے معنی میری بہنو! شرک کے معنی حصہ داری ہے۔ شریعت کی اصطلاح میں شرک سے یہ مراد ہے کہ اللہ تعالیٰ کی شان خصوصی میں کسی غیر کو حصہ دار سمجھنا۔

اللہ تعالیٰ کی شان خصوصی کا اجمالی نقشہ

(۱) اس جہان کا بنانے والا اللہ تعالیٰ ہے۔ (۲) اس جہان کا چلانے والا اللہ تعالیٰ ہے۔ (۳) رزق میں تنگی یا کشادگی کرنے والا وہی ہے۔ (۴) بیمار یا تندرست کرنے والا وہی ہے۔ (۵) ہر چیز کا نفع یا نقصان اُسی کے حکم سے ہوتا ہے۔ (۶) زندگی اور موت کی باگ اُسی کے قبضہ قدرت میں ہے۔ (۷) انسان کو جب ضرورت پیش آئے اُسی سے مانگے۔ (۸) جب چیز مل جائے شکر فقط اُسی کا بجالائے۔

اگرچہ مجازی اور عارضی طور پر اُس انسان کا شکر یہ بھی ادا کر دے۔ جس کے ہاتھ سے ہو کر یہ نعمت ملی ہو۔ مثلاً استاد سے کہے۔ میں آپ کا بڑا ممنون ہوں کہ آپ نے تکلیف اٹھا کر مجھے پڑھایا۔ مگر دل میں یہ خیال کرے۔ کہ ایسے قابل استاد کا بہم پہنچانا اور اسے ایسا کمال عطا فرمانا

یہ تو اللہ تعالیٰ ہی کا فضل ہے۔ اگر وہ میرے استاد کو کمال عطا نہ فرماتا تو میں کیسے فیض حاصل کرتا چنانچہ قرآن شریف میں ہے وَمَا يَكُفُّ عَنْ نِعْمَةِ رَبِّكَ مِنْ لَدُنْكَ يُعَذِّبُكَ اللَّهُ بِمَا كُنتَ تَعْمَلُ اللہ یعنی تمہاری ساری نعمتیں اللہ تعالیٰ ہی کی طرف سے ہیں)

(۹) اللہ تعالیٰ کے سوا کسی غیر کو سجدہ نہ کرے۔ (۱۰) مسحق عبادت کا فقط اسی کو ٹھہرائے۔

میری بہنو! اوپر کی بیان کردہ دس چیزوں میں اللہ تعالیٰ کے ساتھ کسی غیر کو حصہ دار سمجھو گی۔ تو مشرک ہو جاؤ گی۔ اور شرک کبھی معاف نہیں ہوگا۔ ایسا شخص ہمیشہ جہنم میں رہیگا۔ (قوله تعالى اِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا دُوْنَ ذٰلِكَ لِمَنْ يَشَاءُ ترجمہ اللہ تعالیٰ شرک کبھی معاف نہیں کریگا۔ اور شرک کے سوا جو گناہ جسے چاہے معاف کرے۔

(۲) رسول اللہ صلی اللہ علیہ وسلم کا حق

عَنْ أَبِي مُوسَى - قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ اِنَّمَا مَثَلِي وَمَثَلُ مَا بَعَثَنِي اللَّهُ بِهِ مَثَلُ رَجُلٍ اتَى قَوْمًا فَقَالَ يَا قَوْمِ إِنِّي رَأَيْتُ الْجَيْشَ بَعِثَنِي - وَإِنِّي أَنَا النَّذِيرُ الْحُرِيَّانِ فَالْجَاءَ النَّجَاءَ - فَأَطَاعَهُ طَائِفَةٌ مِّنْ قَوْمِهِ فَادَّجَوْا فَأُطْلِقُوا عَلَى قَهْلِهِمْ فَانْجَوْا وَكَذَّبَتْ طَائِفَةٌ مِّنْهُمْ فَاصْبَحُوا مَكَانَهُمْ فَصَبَّحَهُمُ الْجَيْشُ فَأَهْلَكَهُمْ وَاجْتَا حَرَهُمْ فَذَلِكَ مَثَلُ مَنْ أَطَاعَنِي

فَاتَّبَعَهُ مَا جِئْتُ بِهِ وَمَثَلُ مَنْ عَصَانِي وَكَذَّابٌ مَا جِئْتُ
 بِهِ مِنَ الْحَقِّ مُتَّفِقٌ عَلَيْهِ (ترجمہ) ابو موسیٰ سے روایت ہے
 انہوں نے کہا۔ رسول اللہ صلی اللہ علیہ وسلم نے فرمایا۔ میری اور جو چیز
 اللہ تعالیٰ نے مجھے دے کر بھیجا ہے۔ اُس کی مثال ایسی ہے۔ جیسے
 ایک شخص کسی قوم کے پاس آیا۔ پھر کہا اے لوگو! میں نے اپنی آنکھوں
 سے ایک لشکر دیکھا ہے۔ (یعنی جو تمہیں لوٹنے کے لیے آ رہا ہے) اور
 میں برہنہ بدن ڈرانے والا ہوں۔ (عرب میں دستور تھا کہ جب کوئی
 شخص خطرناک دشمن کے آنے کی اطلاع دیتا۔ تو برہنہ بدن ہو کر واویدا
 کرتا) پس جلدی جلدی (یعنی جلدی نکل جاؤ) پھر اُس کی قوم میں سے
 ایک جماعت نے اس کا کہا مان لیا۔ اور رات کے اندھیرے میں چل
 نکلے وہ نہایت آرام سے چلے گئے۔ اور نجات پا گئے۔ اور ایک جماعت نے
 اُسے جھٹلایا۔ وہ اپنی جگہ پر پھڑپھڑ رہے۔ صبح ہوتے ہی (دشمن کا) لشکر
 اُن پر آ پہنچا۔ اور اُن کا ستیاناس کر دیا۔ یہی مثال ہے۔ اُس شخص کی جس
 نے میری فرمانبرداری کی۔ اور جو چیزیں لایا ہوں۔ اُس کی تابعداری
 کی۔ اور جس نے میری نافرمانی کی۔ اور (اللہ تعالیٰ کی طرف سے) جو حق میں
 لایا ہوں اُسے جھٹلایا۔

(۳) ماں باپ کا حق

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 رَغِمَ أَنْفُهُ - رَغِمَ أَنْفُهُ - رَغِمَ أَنْفُهُ - قِيلَ مَنْ يَا رَسُولَ اللَّهِ

قَالَ مَنْ أَدْرَكَ وَالِدَيْهِ عِنْدَ الْكِبَرِ أَحَدُهُمَا أَوْ كِلَاهُمَا
ثُمَّ لَمْ يَدْخُلِ الْجَنَّةَ رَوَاهُ مُسْلِمٌ (ترجمہ) ابو ہریرہؓ سے روایت
ہے۔ انہوں نے کہا۔ رسول اللہ صلی اللہ علیہ وسلم نے فرمایا۔ اُس کی ناک
خاک آلود ہو۔ اس کی ناک خاک آلود ہو۔ اس کی ناک خاک آلود ہو۔ یہ
کلمہ ایک طرح کی بددعا ہے، آپ سے عرض کی گئی۔ کس شخص کے لیے یہ
بددعا نذر رہے ہیں؟ آپ نے فرمایا۔ جو شخص بڑھاپے کی حالت میں
دونوں ماں باپ یا ان میں سے ایک کو پاٹے۔ پھر بہشت میں داخل نہ ہو
شرح الحیثیہ

یعنی بڑھاپے میں ماں باپ کی خدمت کرتا۔ اس سے اللہ تعالیٰ
راضی ہوتا۔ اور بہشت میں داخل نہ دیتا۔

تنبیہ { میری بہنو! آج کل فتنہ و فساد کا دور دورہ ہے۔ شرم و حیا
رخصت ہو رہے ہیں۔ ماں باپ۔ ساس اور خسر کا ادب نہیں
رہا۔ عام طور پر آپ دیکھیں گی۔ کہ بیٹیاں اپنی بوڑھی ماؤں کو اس طرح ڈانٹ
دیتی ہیں جس طرح خادمہ کو ڈانٹا جاتا ہے۔ حالانکہ اللہ تعالیٰ کا فرمان
ہے۔ کہ اگر ماں باپ سے کوئی غلطی ہو جائے۔ تو اُف بھی مت کہو۔
وہ بڑی ہی بد بخت ہونگی۔ جو ماں باپ جیسے شفیق مہربانوں کو راضی نہ
کر سکیں اور جہنم میں جائیں۔ اَللّٰهُمَّ اَعِزَّنَا مِنْهُ وَجَمِيعِ الْمُسْلِمِيْنَ
(اے اللہ! ہمارے رشتہ داروں کا حق

عَنِ ابْنِ عُمَرَ۔ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

لَيْسَ الْوَاصِلُ بِالْمُكَافِي وَلَكِنَّ الْوَاصِلَ الَّذِي إِذَا قُطِعَتْ
رَحِمَتُهُ وَصَلَّتْهَا - رواه البخاری -

عَنْ جُبَيْرِ بْنِ مُطْعِمٍ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لَا يَدْخُلُ الْجَنَّةَ قَاطِعٌ مُتَّفَقٌ عَلَيْهِ -

ترجمہ - عبداللہ بن عمرؓ سے روایت ہے - انہوں نے کہا - رسول اللہ
صلی اللہ علیہ وسلم نے فرمایا - صلہ رحمی (رشتہ داروں سے اچھا سلوک)
کرنے والا وہ شخص نہیں ہے جو (رشتہ داروں کے اچھے سلوک کا)
بدلہ دینے والا ہو - بلکہ صلہ رحمی کرنے والا وہ شخص ہے جب اُس سے
رشتہ توڑا جائے تو وہ اسے جوڑے -

عبدالجبار بن مطعم نے کہا - رسول اللہ صلی اللہ علیہ وسلم نے فرمایا قطع رحم
کرنے والا بہشت میں نہیں جائیگا (یعنی ابتداء نہیں جائیگا - ہاں سزا
بھگت کر جاسکتا ہے)

حدیث شریف سے معلوم ہوا کہ جو رشتہ دار ہم سے اچھی طرح
تعلیم سے ملتے ہیں - ہماری عزت کرتے ہیں - غرضیکہ دستور کے
مطابق ہم سے ہر لحاظ سے اچھی طرح پیش آتے ہیں - اُن کی عزت کرنے
اور اُن سے ہر طرح کا نیک سلوک کرنے سے صلہ رحمی کا پورا حق ادا
نہیں ہوتا - بارگاہ الہی سے صلہ رحمی کا سارے ٹیفکیٹ اُن لوگوں کو ملیگا
جو قطع رحمی کرنے والوں سے صلہ رحمی کرتے ہیں -

عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَا رَسُولَ اللَّهِ إِنَّ قَدَابَةَ

أَصْلَهُمْ وَيَقْطَعُونَنِي وَأَحْسِنُ إِلَيْهِمْ وَيُسَيِّتُونَ إِلَيَّ وَجَلَدُوا
عَنْهُمْ وَيَجْهَلُونَ عَلَيَّ فَقَالَ لَتَنُ كُنْتَ كَمَا قُلْتَ فَكَمَا مَتَا
تُسِفُهُمُ الْمَلَأَ وَلَا يَزَالُ مَعَكَ مِنَ اللَّهِ ظُهُيرٌ عَلَيْهِمْ مَا دُمْتَ
عَلَى ذَلِكَ رَوَاهُ مُسْلِمٌ بَابُ الْبِرِّ وَالصِّلَةِ

ابو ہریرہؓ سے روایت ہے۔ ایک شخص نے عرض کی یا رسول اللہ
میرے رشتہ دار ہیں۔ میں ان سے صلہ رحمی (رشتہ داروں سے
عمدہ سلوک) کرتا ہوں۔ اور وہ مجھ سے قطع رحمی کرتے ہیں۔ میں ان
سے نیکی کرتا ہوں۔ اور وہ مجھ سے برائی کرتے ہیں۔ میں ان سے
برو باری سے پیش آتا ہوں۔ اور وہ مجھ پر سختی کرتے ہیں۔ آپ نے رساری
بات سن کر فرمایا۔ اگر ایسا ہی ہے۔ جیسا تو کہہ رہا ہے؛ تو گویا تو ان
کے منہ پر راکھ ڈال رہا ہے۔ اور جب تک تم اسی طرح رہو گے۔ اللہ
تعالیٰ کی طرف سے تمہارے ساتھ ان کے مقابلے میں ہمیشہ مدد شامل ہوگی
تنبیہم { نتیجہ یہ نکلا۔ کہ جو شخص رشتہ داروں کی بد سلوکی پر صبر کرے۔
اللہ تعالیٰ کی مدد اسی کے ساتھ رہتی ہے۔ دنیا میں اللہ تعالیٰ
اُسے عزت دیگا۔ اور وہ ذلیل ہونگے۔ اور آخرت میں بھی یہ نجات پا
جائیگا۔ اور وہ قطع رحمی کے جرم میں گرفتار ہو جائیگے۔

(۵) اولاد کا حق

عَنْ عَبْدِ اللَّهِ بْنِ حُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ أَلَا تَكُلُّكُمْ رَائِعٌ وَكُلُّكُمْ مَسْئُولٌ عَنْ رَعِيَّتِهِ فَأَلَا تَأْمُرُ

الَّذِي عَلَى النَّاسِ رَاعٍ وَهُوَ مَسْئُولٌ عَنْ رَعِيَّتِهِ وَالرَّجُلُ رَاعٍ
عَلَى أَهْلِ بَيْتِهِ وَمَسْئُولٌ عَنْ رَعِيَّتِهِ وَالْمَرْأَةُ رَاعِيَةٌ عَلَى بَيْتِ زَوْجِهَا
وَوَلَدِهِ وَهِيَ مَسْئُولَةٌ عَنْهُمْ وَعَبْدُ الرَّجُلِ رَاعٍ عَلَى مَالِ سَيِّدِهِ
وَهُوَ مَسْئُولٌ عَنْهُ إِلَّا فُطِمَتْ رَاعٍ وَكُلُّكُمْ مَسْئُولٌ عَنْ رَعِيَّتِهِ
متفق عليه -

لڑکیوں کی خدمت کا ثواب

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ
عَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَمَةِ أَنَا وَهُوَ هَكَذَا وَصَمَّ
أَصَابِعَهُ (رواه مسلم)

ترجمہ۔ انس رضی سے روایت ہے انہوں نے کہا۔ رسول اللہ صلی اللہ علیہ وسلم نے فرمایا۔ جس نے دو لڑکیوں کی بالغ ہونے تک پرورش کی قیامت کے دن میں امد وہ اس طرح پر آئیگی۔ اور آپ نے اپنی انگلیوں کو ملا کر دکھایا۔ (یعنی جس طرح یہ انگلیاں آپس میں ملی ہوئی ہیں اس طرح وہ قیامت کے دن میرے ساتھ ہوگا)

عَنْ عَائِشَةَ قَالَتْ جَاءَتْ بِنْتِي أُمُّ آةَ وَمَعَهَا ابْنَتَانِ لَهَا سَأَلَنِي
فَلَمْ تَجِدْ عِنْدِي غَيْرَ تَمْرَةٍ وَاحِدَةٍ فَأَعْطَيْتُهَا إِيَّاهَا فَقَسَمَتْهَا
بَيْنَ ابْنَتَيْهَا. وَلَمْ تَأْكُلْ مِنْهَا ثُمَّ قَامَتْ فَخَرَجَتْ فَلَدَخَلَ
النَّبِيُّ صَلَّى اللَّهُ عَلَيْهِ وَسَلَّمَ فَحَدَّثَتْهُ فَقَالَ مَنِ ابْنَتِي مِنْ
هَذِهِ الْبَنَاتِ بِشَيْءٍ فَأَحْسَنَ إِلَيْهِنَّ كُنَّ لَهُ سِتْرًا مِنَ النَّارِ

متفق علیہ ص ۱۳

ترجمہ۔ عائشہؓ سے روایت ہے: انہوں نے فرمایا۔ کہ میرے پاس ایک عورت سائلہ آئی۔ اور اُس کے ساتھ دو بیٹیاں تھیں۔ اُس وقت میرے پاس سوائے ایک کھجور کے اور کچھ نہ تھا۔ میں نے اُسے وہی دے دی۔ اُس نے خود تو نہ کھائی۔ اور دونوں بیٹیوں کو تقسیم کر دی۔ پھر اٹھ کر چلی گئی۔ اس کے بعد رسول اللہ صلی اللہ علیہ وسلم تشریف لائے۔ میں نے انہیں ساری بات سنائی۔ آپ نے فرمایا۔ جس شخص کی بیٹیوں کے ذریعے سے آزمائش کی گئی۔ اور اُس نے اُن کے ساتھ اچھا سلوک کیا۔ کیا۔ یہ بیٹیاں اُس کے لیے دوزخ کے سامنے آٹھ بن جائیں گی۔

تبصرہ۔ دنیا دار عموماً بیٹیوں کو حقارت کی نگاہ سے دیکھتے ہیں۔ جب بیٹی پیدا ہو۔ تو خوش نہیں ہوتے۔ اور اُن کی خدمت کو چٹی خیال کرتے ہیں۔ ہمارے پنجاب میں ذرا سی بات میں ماں اگر ناراض ہو جائے تو بیٹی کو ان الفاظ سے کوستی ہے۔ (۱) نہیں توں مر جائیں۔ (۲) نہیں توں ڈب جائیں۔ (۳) نہیں توں مگروں لہ جائیں۔ اور اگر ماں باپ راضی ہوں تو دنیا دار مندرجہ ذیل الفاظ سے یاد کرتے ہیں (۱) ناس ہوئیں گلاں کہیاں سوہنیاں کر دی اے۔ (۲) تیری کلیجی کٹھ لواں۔ (۳) تیری کلیجی بھن کھا لواں۔

میری بہنو! یہ سارے فقرے پتہ دے رہے ہیں۔ کہ تمہیں بیٹی کے پیدا ہونے سے خوشی نہیں ہے۔ تم ہی انصاف کرو۔ کیا بیٹیوں کے

حق میں بھی خوشی کے وقت ایسے الفاظ استعمال کیا کرتی ہو۔
 عزیز بہنو! یاد رکھو۔ گزشتہ دونوں حدیثوں میں غور کر کے دیکھو۔ کہ
 دو بیٹیاں آخرت میں وہ کام دیکھی۔ کہ بیٹے سو بھی نہیں دے سکتے۔ اس
 سے بڑھ کر کوئی شرف ہو ہی نہیں سکتا۔ کہ قیامت کے دن سید المرسلین
 خاتم النبیین علیہ الصلوٰۃ والسلام کے ساتھ تمہیں بہشت میں جگہ ملے
 لہذا یاد رکھو۔ بیٹیوں کی خدمت کرنا اپنی سعادت خیال کیا کرو۔ اور خوشی سے
 اُن کی خدمت کیا کرو۔ تاکہ تمہارے لیے ذریعہ نجات ثابت ہوں یہ بھی
 یاد رکھو کہ آنحضرت کے صاحبزادیاں ہی تھیں اور صاحبزادے تو دودھ پینے
 کی حالت میں وفات پا گئے۔ حضرت فاطمہؓ سے آنحضرت صلی اللہ علیہ وسلم
 کا یہلوک تھا کہ جب وہ تشریف لاتیں۔ تو آپ کھڑے ہو جاتے سفر سے
 تشریف لاتے۔ تو پہلے اُن کے ہاں تشریف لے جاتے۔

بیٹی کا حق

میری بہنو! بیٹی کا حق فقط کھلانا۔ پلانا۔ پہنانا اور بیمار ہو جائے۔
 تو دوا کرنا اور جوان ہو جائے تو ہمیر دے کر بیاہ دینا ہی نہیں ہے بلکہ
 تمہارا فرض ہے کہ بیٹی کو ضروریات دین کی تعلیم دو۔ جب تک تمہاری
 زیر نگرانی رہیں۔ احکام دینی کی پابندی کراؤ۔ مثلاً باقاعدہ نماز پڑھیں
 روزے رکھیں۔ قرآن شریف کی تلاوت کریں۔ بڑوں کا ادب کیجیں۔
 ورنہ یاد رکھو۔ قیامت کے دن اولاد کی تربیت کے متعلق تم سے باز پرس
 ہوگی۔ کہیں ایسا نہ ہو کہ اُن کے گناہوں کے باعث کہیں تمہیں جہنم میں

جاننا پڑے •

غلط فہمی کا ازالہ

میری بہنو! آجکل بڑے شہروں میں لڑکیوں کی تعلیم کی طرف خاص طور پر توجہ کی جا رہی ہے۔ لڑکیاں سکولوں کالجوں میں تعلیم پا رہی ہیں۔ لیکن یاد رکھو۔ ان سکولوں اور کالجوں کی تعلیم میں دینی تعلیم نہیں دی جاتی۔ اس تعلیم جدید کے نصاب سے خوفِ خدا، محبتِ الہی، فکرِ عاقبت، نجاتِ آخرت کے ذرائع بتلانا، ان پر عمل کروانا یہ سب چیزیں حقِ غلط کی طرح مٹا دی گئی ہیں۔ بلکہ آج کل کی تعلیم میں لڑکیوں کو گانا بجانا سکھایا جاتا ہے۔ ڈرامہ اور سینما عورتوں کی تعلیم کا جزو بنائے جا رہے ہیں۔ میری بہنو! خود ہی اندازہ کر لو۔ کہ اس تعلیم کے کیا نتائج نکلیں گے۔ لہذا یہ نہ سمجھنا کہ یہ تعلیم دلا کر تم عند اللہ بری الذمہ ہو جاؤ گی۔

(۶) خاوند کا حق

عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرْءُ إِذَا صَلَّاتُ خَمْسَهَا وَصَامَتْ شَهْرَهَا وَأَحْصَتْ فَرْجَهَا وَطَاعَتْ بَعْلَهَا فَلْتَدْخُلُ مِنْ أَيْ أَبْوَابِ الْجَنَّةِ شَاءَتْ۔
رواہ ابو نعیم فی المحلیۃ باب عشرة النساء صفحہ ۲۶۳

ترجمہ۔ انس رضی اللہ عنہ سے روایت ہے۔ انہوں نے کہا۔ رسول اللہ صلی اللہ علیہ وسلم نے فرمایا۔ جب عورت پانچ نمازیں پڑھا کرے۔ اور رمضان کے روزے رکھے۔ اور اپنی عفت کی حفاظت کرے۔ (یعنی اپنے خاوند کے

سوا غیر سے ناجائز تعلق نہ رکھے۔ اور اپنے خاوند کی منہ بڑوں برداری کرے۔
تو بہشت کے جس دروازہ سے چاہے داخل ہو جائے۔

تفسیر {۱} میری بہنو! فقط مسلمان کہلوانے مسلمانوں کے نام رکھوانے
مسلمانوں کے گھر میں بیاہی جانے مسلمانوں کے تنواروں میں
دستیباں منانے مثلاً عید الفطر آتی۔ تو عمدہ کپڑے پہن لیے۔ اور عید اضحی
آتی۔ تو کپڑے پہنے اور تر بانی کا گوشت کھالیا۔ سے بارگاہ الہی میں تم
مسلمان نہیں کہلا سکتی۔ اور نہ عذاب الہی سے نجات پاسکتی ہو۔

۲۔ بعض عورتوں میں یہ مرض ہوتا ہے کہ بجائے اس کے کہ مردوں کی
فرمانبردار ہوں۔ مردوں کو اپنا تابع بنانا چاہتی ہیں۔ کہ مرد جو کماٹے اُن کی
ہتھیلی پر لا کر رکھ دے نہ ماں کو دے نہ باپ کی خدمت کرے۔ نہ کسی
بہن بھائی کا حق ادا کرے۔ اور جس سے ان کی صلح ہو اُس سے مرد ملے
جلے اور جہاں ان کی لڑائی ہو اُن لوگوں سے مرد بھی کوئی تعلق نہ رکھے
ایسی صورت ہیں اگر مرد نے بیوی کا کہا مان لیا تو دونوں ہی دوزخ کا
ابندھن بنیں گے۔ وما علینا الا البلاغ۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَوْ كُنْتُ أَمْرًا أَحَدًا أَوْ نَسَجَةً لَأَمَرْتُ الْمَرْأَةَ أَنْ تَسْجُدَ
لِرَبِّهَا وَجِهَهَا (رواه الترمذی)

ابو ہریرہؓ سے روایت ہے۔ اُنہوں نے کہا۔ رسول اللہ صلی اللہ
علیہ وسلم نے فرمایا۔ اگر میں کسی شخص کو کسی کے سجدہ کرنے کا حکم دے سکتا

تو عورت کو حکم کرتا کہ اپنے خاوند کو سجدہ کرے۔

تنبیہ پہم { میری بہنو! آپ سمجھ گئی ہوں گی۔ کہ اللہ تعالیٰ نے خاوندوں کا کثنا
درجہ بلند کیا ہے۔ کہ اگر غیر اللہ کو سجدہ جائز ہوتا تو بیویوں
سے خاوندوں کو سجدہ کروایا جاتا۔ لہذا یاد رکھو۔ کہ اگر مرد تم سے ناراض ہے
تو سمجھو کہ اللہ تعالیٰ بھی ناراض ہے۔

مرد کی ناراضگی کے اسباب

(۱) عورت بد زبان ہے بولتے وقت مرد کی عزت کا لحاظ نہیں رکھتی
غصہ کے وقت اس کی پت آنا کر رکھ دیتی ہے۔

(۲) بعض عورتیں مرد کے ماں باپ کو برا بھلا کہہ دیتی ہیں۔ جسے مرد
برداشت نہیں کر سکتا۔

(۳) عورت فضول خرچ ہو۔ مرد کی مرضی کے بغیر عورت کو اس کا مال خرچ
کہنا حرام ہے۔

(۴) مرد کی مرضی کے بغیر عورت گھر سے باہر جائے۔ خواہ رشتہ داروں کے
ماں جائے۔

(۵) جن لوگوں کے سامنے کھلے منہ ہونا مرد پسند نہیں کرتا۔ اُن ہی کے
سامنے ہونا۔

عزیز بہنو! اس قسم کی غلطیوں سے اپنے آپ کو بچا یا کہ ورنہ عذاب
الہی میں مبتلا نہ ہونے پاؤ۔

ماں یہ الگ بات ہے۔ کہ آپ نے اُن کی فرمانبرداری میں کوئی کمی نہیں

کی۔ پھر بھی مرد خواہ مخواہ ناراض رہتا ہے تو اس صورت میں اللہ تعالیٰ کے فضل سے امید ہے کہ گرفت نہیں ہوگی۔

(۷) بڑوسی کا حق

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ فَلَا تَنَزُّ تَدُكُ مِنْ كَثْرَةِ صَلَاتِهَا وَصِيَابِهَا وَصَدَقَتِهَا غَيْرَ أَنَّهَا تُؤْذِي جِيرَانَهَا يَلْسَانُهَا قَالَ هِيَ فِي النَّارِ قَالَ يَا رَسُولَ اللَّهِ فَإِنْ فَلَانَهُ تَدُكُ قَلَّةُ صِيَابِهَا وَصَدَقَتِهَا وَصَلَاتِهَا وَإِنَّهَا تُصَدِّقُ بِالْأَثْوَا مِنْ الْأَقْطِ وَلَا تُؤْذِي يَلْسَانُهَا جِيرَانَهَا قَالَ هِيَ فِي الْجَنَّةِ - رواة احمد والبيهقي

ابو ہریرہؓ سے روایت ہے۔ انہوں نے کہا۔ ایک شخص نے کہا۔ یا رسول اللہ ﷺ فلا تَنَزُّ تَدُکَ مِنْ کَثْرَةِ صَلَاتِهَا وَصِيَابِهَا وَصَدَقَتِهَا غَيْرَ أَنَّهَا تُؤْذِي جِيرَانَهَا یَلْسَانُهَا قَالَ هِيَ فِي النَّارِ قَالَ يَا رَسُولَ اللَّهِ فَإِنْ فَلَانَهُ تَدُکَ قَلَّةُ صِيَابِهَا وَصَدَقَتِهَا وَصَلَاتِهَا وَإِنَّهَا تُصَدِّقُ بِالْأَثْوَا مِنْ الْأَقْطِ وَلَا تُؤْذِي يَلْسَانُهَا جِيرَانَهَا قَالَ هِيَ فِي الْجَنَّةِ - رواة احمد والبيهقي

ابو ہریرہؓ سے روایت ہے۔ انہوں نے کہا۔ ایک شخص نے کہا۔ یا رسول اللہ ﷺ فلا تَنَزُّ تَدُکَ مِنْ کَثْرَةِ صَلَاتِهَا وَصِيَابِهَا وَصَدَقَتِهَا غَيْرَ أَنَّهَا تُؤْذِي جِيرَانَهَا یَلْسَانُهَا قَالَ هِيَ فِي النَّارِ قَالَ يَا رَسُولَ اللَّهِ فَإِنْ فَلَانَهُ تَدُکَ قَلَّةُ صِيَابِهَا وَصَدَقَتِهَا وَصَلَاتِهَا وَإِنَّهَا تُصَدِّقُ بِالْأَثْوَا مِنْ الْأَقْطِ وَلَا تُؤْذِي يَلْسَانُهَا جِيرَانَهَا قَالَ هِيَ فِي الْجَنَّةِ - رواة احمد والبيهقي

ابو ہریرہؓ سے روایت ہے۔ انہوں نے کہا۔ ایک شخص نے کہا۔ یا رسول اللہ ﷺ فلا تَنَزُّ تَدُکَ مِنْ کَثْرَةِ صَلَاتِهَا وَصِيَابِهَا وَصَدَقَتِهَا غَيْرَ أَنَّهَا تُؤْذِي جِيرَانَهَا یَلْسَانُهَا قَالَ هِيَ فِي النَّارِ قَالَ يَا رَسُولَ اللَّهِ فَإِنْ فَلَانَهُ تَدُکَ قَلَّةُ صِيَابِهَا وَصَدَقَتِهَا وَصَلَاتِهَا وَإِنَّهَا تُصَدِّقُ بِالْأَثْوَا مِنْ الْأَقْطِ وَلَا تُؤْذِي يَلْسَانُهَا جِيرَانَهَا قَالَ هِيَ فِي الْجَنَّةِ - رواة احمد والبيهقي

تنبیہ { مسلمان بہنو یا تم نے دیکھا۔ زبان دراز ہمسایوں کو ایذا
دینے والی عورت باوجود نماز، روزہ، خیرات کرنے کے

دوزخ میں جائیگی۔ اگر تم دوزخ سے بچنا چاہتی ہو۔ تو تمہارا فرض ہے
کہ کوئی کام ایسا نہ کرو۔ جس سے ہمسائے کو تکلیف ہو۔ بطور نمونہ بعض
باتیں ذکر کر دی جاتی ہیں۔ تاکہ عبرت ہو۔ مثلاً

۱۔ رطانی کسی اور بات پر تبھی مگر محض ہمسائی کو ذلیل کرنے کے لیے
اُسپر بہتان باندھ دیا کہ فلاں شخص سے تیرا ناجائز تعلق ہے۔

۲۔ یا ہمسائی کی بہو۔ بیٹی کو محض ذلیل و خوار کرنے کے لیے اُن
پر تمہمت لگا دی کہ اُن کا فلاں شخص سے ناجائز تعلق ہے۔

۳۔ یا گھر میں سے کوئی چیز گم ہوئی تو بلا تحقیق اپنے گمان سے ہمسائی
کے ذمہ لگا دی۔ کہ وہ یا اُسکے بچے بے گئے ہو گئے۔ یہ خیال
نہیں کرتیں کہ ممکن ہے ہمارے بچے ہی نے کہیں ضائع کی ہو۔

۴۔ عموماً ہمسائے ایک دوسرے کے حالات سے بخوبی واقف

ہوتے ہیں۔ بعض عورتوں کی عادت ہوتی ہے کہ ہمسایوں کے

پوست کندہ حالات جہاں گئیں وہیں سناتی رہیں۔ حالانکہ رسول اللہ

صلی اللہ علیہ وسلم کی احادیث سے معلوم ہوتا ہے۔ کہ غیبت

(گلہ کرنا) کا گناہ زنا سے بھی سخت ہے۔ اور غیبت کا یہ مطلب نہیں ہے

کہ جھوٹی بات کہی جائے۔ جو بات بھی کسی کے پس پشت کہی جائے غیبت اگر

رو برو کہی جاتی تو اُسے ناگوار طبع ہوتی۔ خواہ وہ بھی بات ہو۔ تو بھی غیبت

(۸) عام انسانوں کے حقوق

عَنْ جَابِرِ بْنِ عَبْدِ اللَّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَرْحَمُ اللَّهُ مَنْ لَا يَرْحَمُ النَّاسَ مُتَّفَقٌ عَلَيْهِ

ترجمہ جابر بن عبد اللہ سے روایت ہے۔ انہوں نے کہا۔ رسول اللہ صلی اللہ علیہ وسلم نے فرمایا۔ جو شخص لوگوں پر رحم نہیں کرتا۔ اللہ تعالیٰ اس پر رحم نہیں کرتا۔

تسلیم ہے۔ عزیز بہنو! اگر تم چاہتی ہو۔ کہ اللہ تعالیٰ تم پر رحم کرے۔ تو تمہیں چاہیے۔ کہ ہر ایک انسان پر (خواہ مسلمان یا کافر ہو) رحم کرو۔

(یعنی جہاں تک ممکن ہو۔ ہر ایک انسان کی مدد کر کے دعا لیا کرو)۔

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّاحِمُونَ يَرْحَمُهُمُ الرَّحْمَنُ رَايَ حَمُوءًا مَن فِي الْأَرْضِ يَرْحَمُكُمْ مَن فِي السَّمَاءِ رَوَاهُ الْبُخَارِيُّ وَالتِّرْمِذِيُّ

ترجمہ عبد اللہ بن عمرو نے کہا۔ رسول اللہ صلی اللہ علیہ وسلم نے فرمایا۔ رحم کرنے والوں پر رحمن رحمت نازل کرتا ہے۔ تم زمین والوں پر رحم کرو تم پر وہ (اللہ تعالیٰ) اور اس کے فرشتے رحم کریں گے۔ جو آسمان پر ہیں۔

عزیز بہنو! زمین پر رہنے والے انسان بلکہ پرند چرند حیوانات پر رحم کیا کرو۔ تاکہ اللہ تعالیٰ تم پر رحم کرے۔ غرضیکہ ہر ایک جاندار کو دکھ دینے سے پرہیز کیا کرو۔ مثلاً حیوانات پر اس طرح ظلم ہو سکتا ہے

کہ گائے بھینس۔ بھیڑ۔ بکری ہم نے پالی ہوئی ہے۔ اُسے وقت بہ پانی نہ پلائیں۔ چارہ کم کھلائیں۔ ہر وقت باندھ رکھیں۔ ان جانوروں کے بچوں کو بھوکا ماریں۔ اور دودھ سارا خود وہ لیں۔ رسول اللہ صلی اللہ علیہ وسلم نے ایک عورت کو دوزخ میں دیکھا۔ جس نے بلی کو باندھ رکھا تھا۔ نہ خود کھانے کے لیے اُسے دیا اور نہ چھوڑا۔ کہ خود تلاش کر کے اپنا رزق کھاتی۔ اسی حالت میں وہ مر گئی

آخری گزارش

عزیز بہنو! جن بہنوں کا خدا تعالیٰ پر ایمان ہے۔ قیامت پر یقین رکھتی ہیں۔ عذاب الہی سے نجات چاہتی ہیں۔ انہیں اپنی ایمانی قوت سے فرائض اسلامی کے بجالانے کا شوق پیدا ہوگا۔ اور اللہ تعالیٰ کی مدد سے وہ ادا کر سکیں گی۔ مگر جنہیں دنیا ہی کی زندگی کا آرام و راحت مقصود ہو نہ خدا تعالیٰ پر ایمان نہ عذاب و ثواب سے سروکار انہیں کیا ضرورت ہے کہ مسلمان عورت کے اسلامی فرائض سے آگاہ ہوں یا سینما اور ٹیلی ویژن دیکھنا چھوڑ دیں یا کھلے بندوں اجنبی غیر محرم مردوں سے تنہائی میں میل جول سے پرہیز کریں۔ یا گانے بجانے کی بجائے تلاوت قرآن حکیم کریں۔ یا ذکر الہی سے روح کو آرام پہنچائیں۔

آپ نے اس رسالہ کو اول سے آخر تک بغور ملاحظہ فرمایا۔ انجمن خدام الدین کی طرف سے اس وقت تکرمات مضامین کے ۳۴ رسائل آٹھ پارٹوں میں ہزار کی تعداد میں شائع ہو چکے ہیں۔ یہ سب ذریعہ معنی آہر ڈر بھیج کر ایک خوبصورت جلد میں جبرشٹ میکنگ منگوائیے۔ ان کی مفصل فہرست دیکھنی ہو تو بتائیے گئے بھیج کر منگوائیے +

آخری دعا

اے اللہ! تو ہماری بہنوں کو مسلمان بنا۔ انہیں اپنے
فرائض ادا کرنے کی توفیق عطا فرما!
مغربی عورتوں کے نقائص و عیوب سے نفرت دلا۔
دوزخ سے بچا!
جنت میں داخل فرما!
وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

تصدیقات علمائے کرام

حضرت مولانا محمد خلیل صاحب سابق مفتی ریاست مالیر کو ملکہ بسم اللہ الرحمن الرحیم نحمدہ و نصلی
علی رسولہ الکریم۔ محسن قدیم منعم عظیم خدائے عظیم کا ہزار ہزار شکر ہے کہ اُس نے ہماری دنیاوی
اور اخروی بہبودی کے لیے نبوت کا سلسلہ جاری فرمایا جب یہ سلسلہ حضرت شفیع المذنبین
خاتم النبیین علیہ الصلوٰۃ والسلام کی ذات بابرکات سے مکمل ہو گیا تو پھر جناب رسالت کے
متبعین میں خلافت نبوت کا سلسلہ قائم فرمایا تاکہ علماء کرام تابقاً دنیا و آخرت کے ذریعہ
سے خلق خدا کی اصلاح میں ساعی رہیں الحمد للہ یہ حضرات پندرہ سو سال سے اپنے فرائض کی ادائیگی
میں ساعی رہے لیکن جب ان حضرات کی ساعی جمیلہ پر نظر پڑتی ہے تو معلوم ہوتا ہے کہ ان
حضرات نے صنف ذکور کی اصلاح کی طرف ہی زیادہ توجہ مبذول فرمائی ہے اور
صنف نسواں کی جانب کما حقہ التفات نہیں فرمایا اس امر کو محسوس کرتے ہوئے اعلیٰ الشیخ
البدیعہ افاضی محمد حضرت مولانا احمد علی صاحب امیر انجمن خدام الدین لایورس نے اصلاح نسواں کا

سلسلہ جاری فرمایا اس سلسلہ میں یہ رسالہ مسلمان عورت کے فرائض احقر کی نظر سے گذرا بخیال احقر یہ رسالہ مستورات کی اصلاح کے لیے نہایت مفید ہے خداوند تعالیٰ مولانا کو اجر جزیل اور طبقہ سنواں کو اس سے مستفید ہونے کی توفیق عنایت فرمائے واللہ هو الموفق وهو المستقال احقر عباد الجلیل محمد خلیل عفی عنہ

(۲) حضرت مولانا عبدالعزیز صاحب مدرس مدرسہ اسلامیہ شاہی مسجد لاہور میں نے رسالہ موسومہ ”مسلمان عورت کے فرائض“ اول سے لیکر آخر تک پڑھا ہے۔ اہل فکر نہیں کہ اس نکتہ و فساد زمانہ میں کہ جہاں ہر طرف سے زندقہ اور الحاد نمودار ہو رہا ہے اہل ارکان دین اور شعار اسلام کی پیمبتی اڑائی جا رہی ہے۔ کہیں پردے سے انکار ہے اور کہیں ضروریات مذہب سے اعراض۔ ضرورت نھی کہ مستورات کو اس طرف خاص طور پر توجہ دلائی جائے۔ کیونکہ اولاد کی پرورش کا معتد بہ وقت ماں کی گود میں گذرتا ہے۔ اگر بچے کی ماں مذہب سے پورے طور پر واقف ہو تو کوئی وجہ نہیں کہ بچے کے اخلاق و عادات اچھے نہ ہوں حضرت مولانا نے اس ضرورت کو ایک حد تک پورا کر دیا ہے اگر مستورات اس طرف تھوڑی سی توجہ کریں۔ تو کافی اصلاح ہو سکتی ہے باری تعالیٰ ہم سب کو اس پر عمل پیرا ہونے کی توفیق عطا فرمائے۔ آمین (عبدالعزیز)

(۳) حضرت مولانا حافظ سید طلحہ صاحب ایم۔ اے پروفیسر اور نیشنل کالج لاہور حضرت مولانا کا رسالہ میں نے تقریباً پورا پڑھا۔ انکا نام ہی پوری گارنٹی ہے کہ یہ چیز کتاب اور سنت کو پیش نظر رکھ کر لکھی گئی۔ عورتوں کو چاہیے کہ اس قسم کے لٹریچر سے ضرور مستفید ہوں (سید طلحہ)

(۴) حضرت مولانا ابو محمد احمد صاحب تلمیذ ارشد شیخ الہند رحمۃ اللہ علیہ عاجز نے یہ رسالہ تماہما مطالعہ کیا۔ دعا کرتا ہوں۔ اللہ تعالیٰ اس کے مؤلف کو جزاء خیر دے۔ بہت اچھی نصیحتیں ہیں جن لوگوں سے خطاب کیا گیا ہے اُن کو اللہ تعالیٰ ان نصائح پر عمل کرنے کی توفیق عطا فرماوے۔ آمین العبد العاجز ابو محمد احمد عفی عنہ امام مسجد صوفی لاہور

(۵) حضرت مولانا عبدالعزیز صاحب خطیب جامع مسجد صدر میاں میر لاہور حامداً و صلیاً۔ مذہب اسلام کامل ہو کر دنیا میں آیا اسکی وسعت تعلیم نے جہاں مردوں

کی تربیت و اصلاح اخلاق و نظام ملی اور فرائض انفرادی اور اجتماعی کے سدھانے اور صحیح بنانے کا ذمہ اٹھایا و ہاں عورتوں کے حقوق اور فرائض کو بھی اس خوش اسلوبی سے پیش کیا تھا کہ عورتیں بھی مردوں کے دوش بدوش فطری تعلیم کے اصول پر عمل پیرا ہو کر شہداء اللہ فی الارض ہو سکیں عرصہ سے ہندوستان میں اسلامی تعلیم و تربیت سے لاپرواہی برتنی جا رہی ہے انسانی کمال کا معیار اخلاق حسنہ کی بجائے سرمایہ داری صلح رچی کی بجائے قطع رچی عصمت و عفت کی بجائے بے حیائی کو قرار دیا جا رہا ہے اکثر اوقات مردوں کی اخلاقی اصلاح کے لیے تقریبیں کیجاتی ہیں اور تحریریں لکھی جاتی ہیں اور یہ گروہ تاحال اسی نظریہ کے ماتحت ہے کہ چونکہ عورت کی تخلیق مؤخر ہے لہذا اصلاح میں بھی مؤخر رکھا جائے حالانکہ عورت کی اصلاح مردوں سے ہر طرح مقدم ہونی ضروری ہے کیونکہ اسکی تربیت تعلیم سے متاثر ہو کر آنے والی نسلیں اسلام کا صحیح معنوں میں مصداق بننے کی قابلیت رکھ سکتی ہیں الحمد للہ کہ حضرت مولانا احمد علی صاحب قبلہ امیر انجمن خدام الدین لاہور نے اس ضرورت کو محسوس فرما کر رسالہ موسومہ عورتوں کے فرائض تحریر فرمایا جس میں عورت کی صحیح تعلیم اور فطری فرائض کو عام فہم زبان میں مرتب فرمایا ایک اہم وقتی خدمت اسلامی کو سرانجام دیا اللہ تعالیٰ جزاء خیر دے اور مسلمان عورتوں کو اس پاک تعلیم پر عمل کرنیکی توفیق عطا فرماوے آمین (احقر عبد العزیز چچاؤفی لاہور)

قرآن حکیم کی نئی تفسیر مرتبہ حضرت مولانا حاجی احمد علی صاحب

حضرت مولانا حاجی احمد علی صاحب مدظلہ العالی نے بعض مخلص احباب کی درخواست پر قرآن حکیم کی تفسیر لکھنا شروع فرمائی ہے چنانچہ بلور نمونہ سورہ علق یعنی فتح حق سورہ عصر جس میں عروج اقوام کے اسباب سورہ قمر جس میں فرائض علماء کرام و صوفیائے عظام سورہ کوثر جس میں اصول ہدایت اعدا اسلام سورہ موعود میں جنہیں مصائب میں حائے پناہ کے مضامین ہیں بوضاحت بیان فرمائے ہیں لکھائی چھپائی کا غر نہایت دیدہ زیب جو دیکھنے سے تعلق رکھتی ہے جس میں مسلمانان ہند سے واثق امید ہے کہ حضرت مولانا کی اس سچ جہل سے ضرور فائدہ اٹھائینگے ہدیہ بلا محصول اک سورہ علق ۴ سورہ عصر ۲ سورہ قمر ۲ سورہ کوثر ۲ سورہ موعود ۲

ناظم شعبہ تالیف و اشاعت انجمن خدام الدین دروازہ شیرالوالہ لاہور

ضروری احاطان: ہر کتاب کا ایک وقت میں نہیں پڑھا جاتا بلکہ ہر کتاب کا ایک وقت میں پڑھا جاتا ہے اور ہر کتاب کا ایک وقت میں پڑھا جاتا ہے اور ہر کتاب کا ایک وقت میں پڑھا جاتا ہے

استنباط ہے ان حوائج کے متعلق جدید ترین علماء کرام کی تصدیقات ایک مخصوص سال کی صورت میں شائع ہو
چکی ہیں جو حضرات انکو دیکھنا چاہیں وہ اس کا شکستہ برائے محصولہ نامی یہ جکر مفت منگوا کر پڑھ سکتے ہیں
تصدیق کرنے والے علماء کرام کے اسماء گرامی مشہور ذیل ہیں :-

- (۱) آیت اللہ امام المحدثین زید العالین حضرت مولانا سید محمد الودیع شاہ رحمۃ اللہ علیہ
- (۲) سید الاقطیاء اسوۃ الصالحین حضرت مولانا حسین احمد صاحب مدنی بطیخ الہدیہ دارالعلوم دیوبند
- (۳) امام العلماء اسوۃ المریدین حضرت مولانا مفتی محمد کفایت اللہ صاحب صدر جمعیۃ العلماء ہند
- (۴) حضرت مولانا عبد العزیز صاحب فاضل دیوبند خطیب جامع مسجد گوہر الودیع
- (۵) مولانا نجم الدین صاحب پروفیسر اور نیشنل کالج لاہور

- (۶) مولانا سلطان محمود صاحب صدر مدرس مدرسہ فقہوری دہلی
 - (۷) مولانا خواجہ عبدالحی صاحب سفینہ التفسیر جامعہ طیبہ قزوین یاغ دہلی
 - (۸) مولانا محمد چراغ صاحب فاضل دیوبند مدرسہ انوار الاسلام گوہر الودیع
 - (۹) مولانا عید اللہ صاحب فاضل دیوبند پروفیسر گورنمنٹ کالج شاہ پور
 - (۱۰) مولانا غلام صدیق صاحب فاضل دیوبند ڈیرہ غازی خان
- یہ ہے نظیر قرآن عزیز صرف پانچ ہزار کی تعداد میں شائع ہو چکا ہے اور ایک ایسی زمین کی طرف سے شائع
ہوا ہے جس کا کام روپیہ گمانا نہیں بلکہ روپیہ خرچ کرنا ہے۔ یہ قرآن ملی تقے کے لئے شائع نہیں کیا گیا
اسی لئے اسکا ہر بہت کم رکھا گیا ہے تاکہ ہر پڑھنے والا مسلمان اس تفسیر اور ترجمہ سے فائدہ اٹھا سکے

قرآن عزیز

دوبارہ شائع ہو چکا ہے

نام شعبہ تالیف و اشاعت ایمین تہذیب الدین دروازہ شبیر الودیع لاہور

نوٹ: سنوہ قرآن عزیز ایسا آدھ حکمت یہ جکر منگوا سکتے ہیں۔

عَلَامَةُ الْإِسْلَامِ

عَلَامَةُ الْإِسْلَامِ

اَجْمَعْنَ خَدَامَ الدِّينِ لَا تُهْرِكِي وَجْهَ

شَايِعٍ شَرِيعَةٍ

قَطْلَانِ عَزِيزِ

كَ

دُوسرا ایدیشن شایع ہو چکا

ہ

ALMARIFAT